

یہ ریڈیو کشمیر ہے ..... سے خبریں سنئے

:بیڈ لائنز

\*.....بھارت اور کینیڈا نے سائنس اور ٹیکنالوجی سمیت مختلف شعبوں میں باہمی تعاون بڑھانے پر کیا اتفاق // دونوں ملکوں کے وزرائے اعظم کی بات چیت میں دہشت گردی کا مقابلہ کرنے کیلئے متحدہ کوششوں پر زور۔

اور پاکستانی رینجروں کے BSF\* ..... بین الاقوامی سرحد پر امن وامان قائم رکھنے کے بارے میں درمیان سچیت گڈھ میں سیکٹر کمانڈر میٹنگ۔

\*..... ریاستی سرکار نے اردو زبان کے فروغ کیلئے سٹیٹ کونسل دی تشکیل۔

.....اور.....

پاس NEET\* ..... بیرون ملک میڈیکل کورسوں میں داخلے کے خواہشمند طالب علموں کیلئے کرنا اب ہوگا لازمی۔

:تفصیل

:وزیراعظم

ٹرو ڈو Justin دلی میں آج وزیر اعظم نریندر مودی اور دورے پر آنے کینیڈا کے وزیر اعظم کے درمیان وفدی سطح کی بات چیت ہوئی جس دوران باہمی دلچسپی کے وسیع تر معاملات زیر غور آئیں ۔ بات چیت کے بعد کھیل ، تعلیم ، سائنس اور ٹیکنالوجی کے شعبوں میں چھ سمجھوتوں پر دستخط کئے گئے ۔ بعد میں ایک پریس بیان میں نریندر مودی نے کہا کہ بھارت کینیڈا کیساتھ باہمی تعلقات کو مزید مستحکم بنانے کا خواہاں ہے ۔ انہوں نے کہا کہ دونوں ملکوں کو دہشت گردی کا مقابلہ کرنے کیلئے مل جل کر کام کرنا چاہئے ۔ انہوں نے زور دیکر کہا کہ دہشت گردی اور انتہا پسندی دونوں ملکوں کیلئے ایک چیلنج ہے جس کا متحدہ طور پر مقابلہ کرنا ہوگا ۔ وزیر اعظم نے کہا کہ دونوں ملک خلائى ٹیکنالوجی سمیت کئی شعبوں میں مل کر ہو کر کام کر سکتے ہیں ۔ اس سے پہلے وزیر خارجہ سشما

سوراج نے کنیڈا کے وزیر اعظم سے ملاقات کی جس دوران دونوں رہنماؤں نے باہمی تعلقات کو مزید مستحکم کرنے کے طور طریقوں پر تبادلہ خیال کیا۔ آج صبح دورے پر آئے کنیڈا کے وزیر اعظم کا راشٹر پتی بھون میں باضابطہ طور پر استقبال کیا گیا۔ انہوں نے راج گھاٹ پر مہاتما گاندھی کی سمدھی پر گل دائرہ رکھا۔ کنیڈا کے وزیر اعظم آج شام صدر جمہوریہ رام ناتھ کووند سے راشٹریہ پتی بھون میں ملاقات کریں گے۔

:امریکہ

امریکہ نے کہا ہے کہ صدر ڈونلڈ ٹرمپ دہشت گردی کے خلاف جنگ میں پاکستان کی طرف سے کی گئی پیشرفت سے مطمئن نہیں ہیں۔ اس نے یہ بھی کہا ہے کہ پہلی مرتبہ امریکہ پاکستان کو اس کی جواب دہی کیلئے ذمہ دار ٹھہرا رہا ہے۔ وائٹ ہاؤس کے نائب پریس سیکریٹری راج شاہ نے ایک پریس کانفرنس کے دوران نامہ نگاروں کو بتایا امریکہ محسوس کرتا ہے کہ پاکستان کی جانب سے حقیقی طور پر دہشت گردی کے خلاف کارروائی کے لحاظ سے جو پیش رفت ہوئی ہے وہ اس پیش رفت سے مطمئن نہیں ہے۔ راج شاہ، صدر ٹرمپ کی جانب سے جنوب ایشیا پالیسی میں کی گئی پیشرفت پر ایک سوال کا جواب دے رہے تھے جس کا اعلان گذشتہ سال اگست میں کیا گیا تھا۔ ایک دیگر نیوز کانفرنس میں پینٹاگن نے کہا ہے کہ جنوب ایشیا سے متعلق امریکی پالیسی پاکستان کو نے کہا Dana White ایک اور موقع فراہم کرنے کی پیشکش کرتی ہے۔ پینٹاگن کے چیف ترجمان نے کہا پاکستان کے پاس علاقائی سلامتی کے معاملے میں مزید کچھ کرنے کا ایک اور موقع ہے اور علاقائی سلامتی کے معاملے پر مزید کچھ کرنا اس کے مفاد میں ہوگا۔

:من کی بات

من کی بات ”وزیر اعظم نریندر مودی 25 فروری اتوار کو صبح گیارہ بجے آکاش وانی کے پروگرام میں اپنے خیالات کا اظہار کریں گے۔ یہ اس پروگرام کا 41واں شمارہ ہوگا۔ یہ پروگرام آکاش وانی کے تمام اسٹیشن اور دورڈشن کا پورا نیٹ ورک براہ راست نشر کریگا۔ اس کے فوراً بعد علاقائی اسٹیشنوں سے وزیر اعظم کے خطاب کا علاقائی زبانوں میں ترجمہ نشر کیا جائیگا۔ علاقائی زبانوں میں ترجمہ اسی روز رات 8 بجے دوبارہ نشر کیا جائیگا۔“

:ویزا

ٹرمپ انتظامیہ نے ایک نئی پالیسی کا اعلان کیا ہے جس کے تحت ان لوگوں کیلئے ایچ ون بی ویزا کے ضابطوں کو بہت سخت بنا دیا جائے گا

جو ایک یا اس سے زیادہ تھرد پارٹی ورک سائٹس پر ملازم رکھے جائیں گے۔ اس نئی پالیسی کے تحت امریکی شہریت اور امیگریشن خدمات کو یہ اختیار دیا گیا ہے کہ وہ کسی بھی ملازم کو اتنی ہی مدت کا ویزا جاری کرے جتنی مدت کیلئے اس شخص کو تیسرے فریق کی ورک سائٹس پر کام کرنا ہے۔ اس طرح ایک ہی وقت میں تین سال کیلئے ایچ ون بی ویزا جاری کئے جانے کی روایت ختم ہو جائے گی۔ بھارت کی آئی ٹی کمپنیاں ایچ ون بی ویزا سے فائدہ اٹھانے والی بڑی کمپنیاں ہیں اور ان کے تھرد پارٹی ورک سائٹ پر بڑی تعداد میں ملازمین ہیں۔

:سٹیٹ کونسل

ریاست کی سرکاری زبان کو فروغ دینے کے سلسلے میں ایک اہم کوشش کے طور پر سرکار نے آج اردو زبان کے فروغ کیلئے سٹیٹ کونسل کا قیام عمل میں لایا ہے۔ کونسل کے سربراہ تعلیم کے وزیر سید محمد الطاف بخاری ہونگے۔ یاد رہے اردو زبان کے فروغ سے متعلق سٹیٹ کونسل قائم کرنے کا اعلان وزیر خزانہ ڈاکٹر حسیب درابو نے پچھلے مہینے قانون ساز اسمبلی میں اپنی بجٹ تقریر کے دوران کیا تھا۔

اعلیٰ تعلیم محکمہ کے پرنسپل سیکریٹری اصغر حسن سامون کی طرف سے جاری نوٹیفکیشن کے مطابق کونسل میں غیر سرکاری اراکان کی تعداد 10 ہوگی جن میں پروفیسر حامدی کشمیر، پروفیسر محمد زمان آزرہ، پروفیسر ظہور الدین اور خالد بشیر شامل ہیں جبکہ کونسل کے سرکاری اراکان میں ریاست کی تمام یونیورسٹیوں کے وائس چانسلر اور خزانہ، سکولی تعلیم، کلچرل اور قانون محکموں کے انتظامی سیکریٹری، سیکریٹری کلچرل اکیڈمی نیز جموں اور کشمیر یونیورسٹی کے اردو شعبوں کے سربراہ شامل ہونگے۔

:نیٹ امتحان

مرکزی وزارت صحت نے واضح کیا ہے کہ اس سال مئی کے مہینے میں یا اس کے بعد بیرون ملک سے میڈیکل کوالیفیکیشن حاصل کرنے کے خواہشمند بھارتی طالب علموں کیلئے نیٹ پاس کرنا لازمی ہوگا۔ تاہم جن طالب علموں نے ایم سی آئی سے اہلیت کا سرٹیفکیٹ حاصل کرنے کے بعد پرائمری میڈیکل کورسوں میں موجودہ ضابطوں کے تحت پہلے ہی داخل لیا ہے وہ اس امتحان سے مستثنیٰ رہیں گے۔

## بانجورہ:

زرعی شعبے کو ملک کی اقتصادی ترقی کا ایک کلیدی شعبہ قرار دیتے ہوئے زراعت کے وزیر غلام نبی لون بانجورہ نے کہا ہے کہ اس شعبے کو مزید ترقی دینے کی ضرورت ہے۔ ان باتوں کا اظہار اکنامک گروتھ اینڈ ”وزیر موصوف نے شری ماتا ویشنو دیوی یونیورسٹی کی طرف سے منعقدہ کے موضوع پر دو روزہ بین الاقوامی کانفرنس کی افتتاحی تقریب سے خطاب ”سٹریکچل چینجز کرنے کے دوران کیا۔ وزیر موصوف نے ریاست اور ملک کی اقتصادیات میں زرعی شعبے کے رول کو اجاگر کیا۔ انہوں نے 2022 تک کسانوں کی آمدنی کو دو گنا کرنے کے سرکاری نظریے کو بھی اجاگر کیا۔ انہوں نے زرعی شعبے میں کام کرنے والے سائنسدانوں اور محققین پر زور دیا کہ وہ کسانوں کو نئی تکنیکی اختراع سے آگاہ کریں تاکہ وہ اپنے پیداوار میں اضافہ کرسکیں۔ اس موقع پر شری ماتا ویشنو دیوی یونیورسٹی کے وائس چانسلر پروفیسر سنجیو جین کے علاوہ کئی سینئر افسران بھی موجود تھے۔

## لال سنگھ:

جنگلات کے وزیر لال سنگھ نے آج بسولی میں مہانپور گورنمنٹ ڈگری کالج کا دورہ کر کے وہاں جاری مختلف کاموں کا جائزہ لیا۔ اس موقع پر انہوں نے تعمیراتی ایجنسی کے افسران کو ہدایت دی کہ وہ ان کاموں کو مقررہ معیاد کے دوران ہی مکمل کریں۔ انہوں نے کالج میں شجر کاری مہم میں بھی حصہ لیا۔ بعد میں انہوں نے بسولی گیسٹ ہاؤس میں عوامی وفود سے ملاقات کے دوران ان کے مسائل و مشکلات سے آگاہی حاصل کی۔ انہوں نے وفود کو یقین دلایا کہ ان کی جائز مانگوں کو بہت جلد حل کیا جائیگا۔

## گنگا:

سرکار ریاستی عوام خاص طور پر دیہی اور دو افتادہ علاقوں میں رہائش پذیر لوگوں کو طبی سہولیات ان کی دہلیز پر فراہم کرنے کی وعدہ بند ہے۔ ان باتوں کا اظہار صنعت و حرفت کے وزیر چندر پرکاش گنگا نے پتی سانہ میں آنکھوں سے متعلق ایک مفت کیمپ کے دوران کیا۔ اس موقع پر انہوں نے کہا کہ طبی خدمات اہم ضروریات میں سے ایک ہیں اور موجودہ سرکار نے لوگوں کو بہترین طبی خدمات فراہم کرنے کیلئے کئی اقدامات کئے ہیں۔ انہوں نے کیمپ کے منتظمین کی ستائش کرتے ہوئے امید ظاہر کی کہ مستقبل میں بھی ایسے کیمپوں کا انعقاد جاری رہیگا۔

## پاور اطلاع:

پاور کنٹرولر کشمیر کی ایک اطلاع کے مطابق ترسیلی لائینوں میں مرمت کے پیش نظر 33 کے وی نہال پورہ۔ مارکنڈل ، شوپیان۔ بٹہ پورہ اور شوپیان پنجورہ لائینوں سے بجلی فراہم کئے جانے والے علاقوں میں بجلی کی سپلائی 24 فروری اور 27 فروری اور یکم مارچ کو متاثر رہے گی۔

## کربلائی:

ایم ایل اے کرگل حاجی اصغر علی کربلائی کی بیٹی زینب جو جموں میں ان کی رہائشی گاہ پر گیس سلینڈر پھٹنے سے جھلس گئی تھی، زخموں کی تاب نہ لا کر چل بسی ہیں۔ وزیر اعلیٰ محبوبہ مفتی نے اصغر علی کربلائی اور ان کے اہل خانہ سے اس سانحہ پر تعزیت کا اظہار کیا ہے۔ وزیر اعلیٰ نے مرحومہ کے ایصال ثواب کیلئے دعا کی ہے۔ پردیش کانگریس کے صدر غلام احمد میر نے بھی زینب کربلائی کے انتقال پر دلی صدمے کا اظہار کیا ہے۔ قانون ساز کونسل کے چیرمین حاجی عنایت علی ، پہاڑی ترقیاتی کونسل کرگل کے چیف ایگزیکٹو کونسلر کاجو احمد علی خان، ایم ایل اے زانسکار آغا سید باقر رضوی اور ضلع کرگل کی کئی سیاسی، سماجی اور مذہبی تنظیموں اور شخصیات نے بھی زینب کے انتقال پر دکھ اور صدمے کا اظہار کیا ہے۔

## فلینگ میٹنگ:

اور پاکستانی رینجروں کے درمیان BSF جموں میں بین الاقوامی سرحد پر سچیت گڈھ علاقے میں کے ایک ترجمان نے جموں کے ہمارے BSF سیکٹر کمانڈر سطح کی فلینگ میٹنگ ہوئی۔ بی ایس ایف دھمن نے کی DIG کے 9 رکنی وفد کی قیادت BSF نمائندے کو بتایا کہ جبکہ پاکستانی رینجرس کی طرف سے 11 رکنی وفد کی قیادت بریگیڈئیر امجد حسین نے کی۔ سرحد نے بین الاقوامی سرحد پر امن BSF کی بندوبست سے متعلق روز مرہ مسائل پر تبادلہ خیال کے دوران وامان قائم رکھنے کا عہد دہراتے ہوئے پاکستانی رینجروں سے تعاون طلب کیا۔ میٹنگ خوشگوار ماحول میں ہوئی۔

: عرس

سرینگر کے تاریخی خانقاہ معلیٰ میں آج عرس ختلان کے سلسلے میں ایک پُروکار تقریب منعقد ہوئی ۔ بڑی تعداد میں عقیدتمندوں نے اس تقریب میں شرکت کی اور حضرت امیر کبیر میر سید علی ہمدانی کو زبردست خراج عقیدت ادا کیا۔ ادھر خانقاہ قدیم پانپور میں میرواعظ مولوی ریاض ہمدانی نے نماز جمعہ سے قبل عرس ختلان کا تاریخی پس منظر بیان کیا۔

: نیشنل کانفرنس

نیشنل کانفرنس کے صدر ڈاکٹر فاروق عبداللہ نے پارٹی کے سینئر لیڈر اور سابق جنرل سیکریٹری شیخ نذیر احمد کو ان کی تیسری برسی کے سلسلے میں خراج عقیدت ادا کیا ہے۔ ایک بیان میں ڈاکٹر فاروق عبداللہ نے کہا ہے کہ پارٹی اور ریاستی عوام کے تین مرحوم شیخ نذیر کی خدمات کو کبھی فراموش نہیں کیا جاسکتا۔ پارٹی کی طرف سے کل مرحوم کی یاد میں کئی تقریبات کا انعقاد ہو رہا ہے۔ اسی دوران پارٹی کے جنرل سیکریٹری علی محمد ساگر نے آج حضرت بل میں پارٹی کارکنوں سے خطاب کرتے ہوئے اس بات پر زور دیا کہ پارٹی کو ہر سطح پر مضبوط کئے جانے کا ضرورت ہے تاکہ ریاست کو مسائل و مصائب کے اُس بھنور سے باہر نکالا جائے جس میں بقول ان کے موجودہ ریاستی حکومت نے اسے دھکیلا ہے۔

: ماحولیاتی کمیٹی

قانون سازیہ اسمبلی کی ماحولیات سے متعلق کمیٹی نے ریاستی سرکار پر زور دیا ہے کہ وہ ریاست میں پالیٹھین پر مکمل پابندی عائد کرے اور اس سلسلے میں ہائی کورٹ کے حکمنامے کو من و عن عملایا جائے۔ ایم ایل اے محمد یوسف تاریگامی کی صدارت میں منعقدہ میٹنگ کے دوران کمیٹی کی تیسری رپورٹ جو حالیہ بجٹ سیشن کے دوران ایوان میں پیش کی گئی ، کا جائزہ لیا گیا۔ کمیٹی نے رام بن سے بانہال تک قومی شاہراہ پر تعمیری کام میں سست رفتاری کا نوٹس لیتے ہوئے کہا کہ سڑک کی ابتر صورتحال کی وجہ سے لوگوں کو مشکلات کا سامنا کرنا پڑتا ہے۔ کمیٹی نے تعمیراتی ایجنسی کو ہدایت دی کہ وہ چار لینیوں والی اس سڑک کے کام میں سرعت لائے۔

سوز:

سابق مرکزی وزیر پروفیسر سیف الدین سوز نے ریاستی عوام اور معشیت کیلئے جموں و کشمیر بنک کی افادیت کے تناظر میں بینک انتظامیہ سے اس بات کو واضح کرنے کے لئے کہا ہے کہ ان قرضہ جات کا حجم کیا ہے جو ریاست کے باہر سرمایہ دار افراد کو فراہم کئے گئے ہیں اور برسوں سے واپس نہیں مل رہے ہیں۔ سوز نے کہا ہے کہ بنک کو ریاست کے باہر اور ریاست کے کے بارے میں تفصیلات عام کرنی چاہئے اور بنک کی حالت NPA اندر اپنے درست رکھنے کیلئے کئے جارہے انتظامات کا بھی خلاصہ کرنا چاہئے۔ انہوں نے کہا ہے کہ نیرودی مودی گھوٹالے کے تعلق سے بینکنگ سیکٹر کے بارے میں ابھرے خدشات کی روشنی میں ایسا کرنا ضروری ہے۔

اکیڈمی:

جموں میں آج ریاستی کلچرل اکیڈمی کی طرف سے منعقد کیا گیا 3روزہ ادبی و ثقافتی میلہ اختتام پذیر ہوا۔ مشاعروں، تھیٹر پیشکش اور مختلف زبانوں میں کہانیوں کی نشستوں کے علاوہ 3روزہ فیسٹول کے دوران مصوری اور تصویروں کی نمائش بھی ہوئی۔ آج کے دن ریاست کے ممتاز شاعر اور افسانہ نگار مرحوم امین کامل کے بارے میں سہ ماہیہ اکیڈمی کی طرف سے تیار کی گئی ایک دستاویزی فلم بھی سکرین کی گئی۔

آگ:

کھربامہ لولاب میں کل رات آگ کی ایک بولناک واردات میں 45بھیڑ اور 5بکریاں زندہ جھلس گئیں۔ یہ آگ عبدالحمید مغل کے گاؤخانے میں نمودار ہوئی جس نے آناً فاناً ان موشیوں کو اپنی لپیٹ میں لیا۔ دریں اثناء عمل اور محکمہ پش و پالن کے افسران نقصانات کا تخمینہ لگائے کیلئے جائے وادات پر پہنچ گئے ہیں۔

ورکشاپ:

سینٹرل یونیورسٹی جموں میں آج سے رورل رپورٹنگ کے بارے میں ہفتہ بھر کا ورکشاپ شروع ہوا۔ یونیورسٹی کے ماس کمیونیکیشن اینڈ نیو میڈیا شعبہ نے ورکشاپ کا اہتمام نیشنل کونسل آف رورل انسٹیٹیوٹس حیدر آباد کے اشتراک سے کیا ہے اور اس میں ملک بھر سے مندوبین شامل ہو رہے ہیں۔ افتتاحی نشست میں ریاست کے ناظم اطلاعات منیرالاسلام نے موجودہ میڈیا منظرنامے کے حوالے سے خطبہ دیا۔

موسم:

محکمہ موسمیات کی پیش گوئی کے مطابق ریاست میں اگلے 24 گھنٹوں کے دوران بارش یا برفباری ہونے کا امکان ہے۔

سرینگر میں آج دن کا زیادہ سے زیادہ درجہ حرارت 16 اعشاریہ 2 ڈگری سیلیس جبکہ کل رات کا کم سے کم درجہ حرارت 2 اعشاریہ 1 ڈگری سیلیس ریکارڈ کیا گیا۔

جموں میں آج دن کا زیادہ سے زیادہ درجہ حرارت 27 ڈگری سیلیس جبکہ کل رات کا کم سے کم درجہ حرارت 11 اعشاریہ 9 ڈگری سیلیس ریکارڈ کیا گیا۔

لہہ میں آج دن کا زیادہ سے زیادہ درجہ حرارت 10 اعشاریہ 6 ڈگری سیلیس جبکہ کل رات کا کم سے کم درجہ حرارت منفی 2 اعشاریہ 6 ڈگری سیلیس ریکارڈ کیا گیا۔

کرگل میں آج دن کا زیادہ سے زیادہ درجہ حرارت 5 اعشاریہ 1 ڈگری سیلیس جبکہ کل رات کا کم سے کم درجہ حرارت منفی 8 ڈگری سیلیس ریکارڈ کیا گیا۔